



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۸/۰۹/۱۴

عزت الله حسن خیل

بي کسه اما ځواکمن ولسمشر !!

د شهيد سردار محمد داوود خان له شهادت وروسته افغانستان د هېڅ داسې مشر څښتن نشو چې له بنسټيزه او اساسي مفکورو برخمن او عملي پیل ته يې ژمن او فکرمن وي، پخواني ولسمشر حامد کرزي هڅه وکړه چې د ملي اېډيالوژۍ په بنسټ چارې ترسره او د قومونو ترمينځ د يووالي د نوبت وپار يې په برخه شي.

مگر د کرزي له مصلحته د تلوالي او ځينو نورو کړيو رهبرانو د خپل ځان په گټه استفاده وکړه د کرزي ملي مفکوره يې د تنظيمي ځان غوښتونکو رهبرانو په گټه راوخرخوله او دغه وو چې د فساد، بې عدالتيو کچه لوړه د ضوابطو ځای روابطو ونيو او يوه لوی اکثریت د بې عدالتيو په مقابل کې د وسلوال مخالفت صفونه لا پياوړي کړل، د يادو ستونزو د مخنيوي په پار نه د کرزي کاري ټيم او نه هم بهرنيانو په خپل وخت او لومړنيو پړاوونو کې دغو ستونزو ته اهميت ورکړ او نه يې هم د مصلحت پر مفکوري له سره غور وکړ.

هماغه وو چې په هېواد کې کورني سياسي او قومي مسايل لاپيچلي او نوي ولسمشر غني ته يو ناکاره اوله پښو لوېدلی حکومت په ميراث پاتې شو.

غني په اقتصادي، سياسي او کرنيز بهير کې دلازمو اقداماتو په ترسره کولو سره دعامو او کليوالو خلکو زړونه ترلاسه کړل مگر د يوشمېر هغه تنظيمي رهبرانو او سياسي نااهلانو زړونه يې له لاسه ورکړل چې دملي گټو پرځای شخصي گټو ته ترجېح ورکوي.

ولسمشره !! هو په سياسي شغالي ډگر کې ته يوازې يې ! مگر په سياسي اصلي ډگر کې يوازې ته بريالی يې ! افغانان دنومونو په تغير او يا هم تبديل نور دتنظيمونو د رهبرانو لخوا نه شي نڅلی ته مجبور يې چې په دې بې کسی کې له خپل خدادادي ځواک يوه داسې ننداره جوړه کړې چې له مخې يې ټول طالبان د سوله پروسه ومني او په دې ترتيب سره په هېواد کې د ترټولو ستر اېتلاف رامینځته او له دې لارې د قهرمانېزم، لنډغريزم او مافيايزم پر ضد د ختم اعلام او د يوه موتي افغانستان د اساسي بنسټ ډبره له سره کېږدي.

د پاڼو شمېره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې دليکنيزې بڼې پازوالي د ليکوال په غاړه ده، هيله من يو خپله ليکنه له راليرلو مخکې په څير و لولئ